

Сархати понздаҳуми қисми 1 моддаи 8 Қонуни мазкур аз 1 январи соли 2013 мавриди амал қарор дода шавад

ҚОНУНИ

ҶУМҲУРИИ ТОҶИКИСТОН

ДАР БОРАИ МОРАТОРИЯИ САНЧИШҶОИ ҶАЪОЛИЯТИ СУБЪЕКТҶОИ СОҶИБКОРӢ ДАР СОҶАҶОИ ИСТЕҶСОЛӢ

Қонуни мазкур асосҶои ҳуқуқии татбиқи мораторияи санчишҶои Ҷаъолияти субъектҶои соҳибкориро дар соҳаҶои истеҳсолӢ, ки корхонаҶои нави истеҳсоли молу маҳсулот таъсис медиҳанд ва (ё) техникаю технологияи навро барои васеъ кардани на кам аз нисфи истеҳсолот Ҷалб менамоянд, муайян ва тартиби татбиқи мораторияро муқаррар, ҳуқуқу манфиатҶои қонунии шаҳрвандонро ҳифз менамояд.

Моддаи 1. МафҳумҶои асосӢ

Дар Қонуни мазкур мафҳумҶои асосии зерин истифода мешаванд:

- мораторияи санчишҶо - муваққатан боздоштани қисми муайяни ваколатҶои дар асоси Қонуни мазкур ва ё дигар санадҶои меъерии ҳуқуқӢ муайяншудаи мақомоти ваколатдори давлатии санчиш вобаста ба санчишҶои Ҷаъолияти субъектҶои соҳибкорӢ дар соҳаҶои истеҳсолӢ, ки корхонаҶои нави истеҳсоли молу маҳсулот таъсис медиҳанд ва (ё) техникаю технологияи навро барои васеъ намудани на кам аз нисфи истеҳсолот Ҷалб менамоянд;

- корхонаи истеҳсолӢ - шаҳси ҳуқуқии шаклҶои гуногуни ташкилию ҳуқуқӢ, ки ҳамчун субъекти соҳибкории хурд, миёна ва калон Ҷаъолият намуда, ба истеҳсоли мол, таҷҳизот ва маҳсулоти ниёзи мардум машғул аст;

- молу маҳсулот - натиҷаи ниҳоии Ҷаъолияти субъектҶои соҳибкорие, ки талаботи истеъмолӣ истеҳсолӢ ё шахсиро таъмин мекунад;

- корхонаи нави истеҳсоли молу маҳсулотшаҳси ҳуқуқие, ки дар давраи мораторияи санчишҶо ба шаклҶои гуногуни ташкилию ҳуқуқӢ таъсис ёфта, молу маҳсулот истеҳсол мекунад;

- субъекти соҳибкорӢ дар соҳаи истеҳсолӢ - шаҳси ҳуқуқӢ ё соҳибкори инфиродие, ки дорои шаҳодатномаи субъекти соҳибкорӢ дар соҳаи истеҳсолӢ мебошад;

- шаҳодатномаи субъекти соҳибкорӣ дар соҳаи истеҳсоли - хуччате, ки дар соҳаҳои истеҳсоли субъекти соҳибкорӣ будани шахси ҳуқуқӣ ва соҳибкори инфиродиро тасдиқ мекунад ва дар асоси қарори Комиссия давлатӣ оид ба татбиқи мораторияи санчишҳои фаъолияти субъектҳои соҳибкорӣ дар соҳаҳои истеҳсоли аз ҷониби мақоми ваколатдори давлатӣ дода мешавад;

- мақоми ваколатдори давлатӣ - мақоми давлатӣ оид ба сармоягузорӣ ва идораи амволи давлатӣ, ки барои мониторинги татбиқи мораторияи санчишҳо масъул мебошад;

- давраи мораторияи санчишҳо - мӯҳлате, ки аз ҷониби Президенти Ҷумҳурии Тоҷикистон муайян карда, дар давоми он санчишҳои фаъолияти субъектҳои соҳибкорӣ дар соҳаҳои истеҳсоли, ба истиснои ҳолатҳои пешбининамудаи Қонуни мазкур, манъ карда шудааст;

- азназаргузаронию профилактикӣ - таҳқиқ ва таҳлили вазъи иҷрои қонунҳо ва дигар санадҳои меъёрии ҳуқуқии Ҷумҳурии Тоҷикистон дар фаъолияти субъектҳои соҳибкорӣ дар соҳаи истеҳсоли, ки аз ҷониби мақомоти ваколатдори давлатии санчиш дар давраи мораторияи санчишҳо амалӣ мегардад;

- мақомоти ваколатдори давлатии санчишмақомоти андоз, гумрук ва мақомоти ваколатдори давлатие, ки номгӯи онҳо дар қисми 1 моддаи 7 Қонуни Ҷумҳурии Тоҷикистон "Дар бораи санчиши фаъолияти субъектҳои хоҷагидор дар Ҷумҳурии Тоҷикистон" пешбинӣ карда шудааст.

Моддаи 2. Қонунгузорию Ҷумҳурии Тоҷикистон дар бораи мораторияи санчишҳои фаъолияти субъектҳои соҳибкорӣ дар соҳаҳои истеҳсоли

Қонунгузорию Ҷумҳурии Тоҷикистон дар бораи мораторияи санчишҳои фаъолияти субъектҳои соҳибкорӣ дар соҳаҳои истеҳсоли ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад.

Моддаи 3. Комиссияи давлатӣ оид ба татбиқи мораторияи санчишҳои фаъолияти субъектҳои соҳибкорӣ дар соҳаҳои истеҳсоли

1. Комиссияи давлатӣ оид ба татбиқи мораторияи санчишҳои фаъолияти субъектҳои соҳибкорӣ дар соҳаҳои истеҳсоли (минбаъд Комиссияи давлатӣ оид ба татбиқи моратория) мақоми доимоамалкунанда буда, аз намояндагони мақомоти ваколатдори давлатӣ дар соҳаҳои адлия, молия, рушди иқтисод ва савдо, сармоягузорӣ ва идораи амволи давлатӣ, андоз, гумрук, сертификатсия, назорати давлатии молиявӣ ва мубориза бо коррупсия ва намояндагони бахши хусусӣ иборат буда, аз ҷониби Ҳукумати Ҷумҳурии Тоҷикистон дар давраи татбиқи мораторияи санчишҳо таъсис дода мешавад.

2. Ҳайати Комиссияи давлатӣ оид ба татбиқи моратория ва низомномаи он аз ҷониби Ҳукумати Ҷумҳурии Тоҷикистон тасдиқ карда мешавад.

Моддаи 4. Ваколатҳои мақоми ваколатдори давлатӣ

Мақоми ваколатдори давлатӣ дорои чунин ваколатҳо мебошад:

- мониторинги татбиқи мораторияи санҷишҳои фаъолияти субъектҳои соҳибкорӣ дар соҳаҳои истеҳсоли;
- додани шаҳодатномаи субъекти соҳибкорӣ дар соҳаи истеҳсоли ба субъектҳои соҳибкорӣ дар соҳаҳои истеҳсоли;
- ба рӯйхат гирифтани субъектҳои соҳибкорӣ дар соҳаҳои истеҳсоли.

Моддаи 5. Мутобиқати шахсони ҳуқуқӣ ва соҳибкорони инфиродӣ ба субъектҳои соҳибкорӣ дар соҳаҳои истеҳсоли

1. Шахсони ҳуқуқӣ ва соҳибкорони инфиродӣ метавонанд барои гирифтани шаҳодатномаи субъекти соҳибкорӣ дар соҳаи истеҳсоли бо аризаи хаттӣ ва замимаи ҳуҷҷатҳои тасдиқкунанда ба Комиссияи давлатӣ оид ба татбиқи моратория муроҷиат намоянд. Номгуи ин ҳуҷҷатҳоро Комиссияи давлатӣ оид ба татбиқи моратория тасдиқ мекунад.

2. Комиссияи давлатӣ оид ба татбиқи моратория мутобиқати шахсони ҳуқуқӣ ва соҳибкорони инфиродиро ба субъектҳои соҳибкории нафтаъсис дар соҳаҳои истеҳсоли аз рӯи меъёрҳои зерин муайян мекунад:

- истеҳсоли молу маҳсулоти таъиноти истеъмоли истеҳсоли ё шахсӣ;
- таъминоти моддию техникаи истеҳсоли молу маҳсулот;
- ҷалби техникаю технологияи нав дар таъмини афзоиши ҳаҷми истеҳсоли молу маҳсулот (барои субъектҳои, ки корхонаҳои нави истеҳсоли молу маҳсулотро таъсис додаанд ва ё татбиқи техникаю технологияи навро барои васеъ намудани на кам аз нисфи истеҳсолот дар корхонаи истеҳсоли ҷалб намудаанд).

3. Комиссияи давлатӣ оид ба татбиқи моратория аризаро дар мӯҳлати ду моҳ баррасӣ карда, барои додани шаҳодатномаи субъекти соҳибкорӣ дар соҳаи истеҳсоли қарор қабул мекунад.

4. Шаҳодатномаи субъекти соҳибкорӣ дар соҳаи истеҳсоли дар асоси қарори Комиссияи давлатӣ оид ба татбиқи моратория аз ҷониби мақоми ваколатдори давлатӣ дар мӯҳлати на дертар аз 3 рӯзи қабули қарор ройгон дода мешавад.

5. Агар Комиссияи давлатӣ оид ба татбиқи моратория дар давоми 2 моҳ аризаро баррасӣ накарда бошад ва аз рӯи он қарор қабул накарда бошад, аризадиханда субъекти соҳибкорӣ дар соҳаи истеҳсоли ҳисобида шуда, мақоми ваколатдори давлатӣ ба ӯ дар мӯҳлати муқаррарнамудаи қисми 4 моддаи мазкур шаҳодатномаи субъекти соҳибкорӣ дар соҳаи истеҳсолиро медиҳад.

6. Тартиби муайянсозии мутобиқати шахсони ҳуқуқӣ ва соҳибкорони инфиродӣ ба субъектҳои соҳибкорӣ дар соҳаҳои истеҳсолӣ, бо назардошти талаботи қисми 2 моддаи мазкур дар низомномаи Комиссияи давлатӣ оид ба татбиқи моратория муайян карда мешавад.

Моддаи 6. Истисноҳо аз татбиқи мораторияи санчишҳои фаъолияти субъектҳои соҳибкорӣ дар соҳаҳои истеҳсолӣ

1. Санчиши фаъолияти субъектҳои соҳибкорӣ дар соҳаҳои истеҳсолӣ оид ба иҷро намудани талаботи санадҳои меъёрии ҳуқуқии Ҷумҳурии Тоҷикистон, новобаста ба муқаррароти моддаи 8 Қонуни мазкур, дар ҳолатҳои зерин таъин ва бо огоҳонидани мақоми ваколатдори давлатӣ гузаронида мешавад:

- агар аз ҷониби шахсони воқеӣ ё ҳуқуқӣ (истеъмолкунандагони молу маҳсулот) нисбати фаъолияти субъектҳои соҳибкорӣ дар соҳаҳои истеҳсолӣ оид ба вайрон кардани ҳуқуқҳои онҳо ба мақоми ваколатдори давлатӣ ё ба мақомоти ваколатдори давлатии санчиш аризаи хаттӣ ворид гардад, санчиш дар доираи муроҷиати пешниҳодшуда амалӣ карда мешавад;

- агар санчиш ба муомилоти маводи доруворӣ, сифат ва бехатарии маҳсулоти хӯрокворӣ вобаста бошад;

- дар ҳолатҳои риоя накардани қонунгузори зиддинҳисорӣ;

- санчиши объектҳои, ки тибқи моддаи 10 Қонуни Ҷумҳурии Тоҷикистон "Дар бораи санчиши фаъолияти субъектҳои хоҷагидор дар Ҷумҳурии Тоҷикистон" ҳамчун объекти сатҳи хавфнокиашон баланд муайян шудаанд.

2. Санчиши фаъолияти субъектҳои соҳибкорӣ дар соҳаҳои истеҳсолӣ оид ба иҷро намудани муқаррароти Кодекси андози Ҷумҳурии Тоҷикистон, новобаста ба муқаррароти моддаи 8 Қонуни мазкур, дар ҳолатҳои зерин гузаронида мешавад:

- дар асоси аризаи субъектҳои соҳибкорӣ дар соҳаҳои истеҳсолӣ;

- ҳангоми аз ҷониби субъектҳои соҳибкорӣ дар соҳаҳои истеҳсолӣ (андозсупорандагон) иҷро нагардидани ўҳдадориҳои андоз;

- тибқи қисми 6 моддаи 48 Кодекси андози Ҷумҳурии Тоҷикистон.

3. Мақомоти ваколатдори давлатии санчиш мувофиқи талаботи моддаи мазкур ўҳдадоранд, ки аз натиҷаи санчиш ба Комиссияи давлатӣ оид ба татбиқи моратория ҳисоботи хаттӣ пешниҳод намоянд.

Моддаи 7. Азназаргузарониҳои профилактикӣ дар давраи амали татбиқи мораторияи санчишҳои фаъолияти субъектҳои соҳибкорӣ дар соҳаҳои истеҳсолӣ

1. Мақомоти ваколатдори давлатии санчиш дар давраи амали татбиқи мораторияи санчишҳои фаъолияти субъектҳои соҳибкорӣ дар соҳаҳои истеҳсолӣ санчишхоеро, ки мўҳлаташон тибқи тартиби муқаррарнамудаи санадҳои меъёрии

ҳуқуқи Ҷумҳурии Тоҷикистон фаро расидааст, ба азназаргузаронию профилактикӣ иваз менамоянд.

2. Азназаргузаронию профилактикӣ бо огоҳонидани мақоми ваколатдори давлатӣ ба мақсадҳои зерин амалӣ карда мешавад:

- таъмини ҳифзи ҳаёт ва саломати кормандон;

- таъмини бехатарии молу мулки субъектҳои соҳибкорӣ дар соҳаҳои истеҳсоли ва ҳифзи ҳуқуқи истеъмолкунандагон;

- пешгирии риоя нагардидани муқаррароти қонунгузорию андоз аз ҷониби истеҳсолкунандагони молҳои зераксизӣ ва истифодабарандагони қарри замин.

3. Огоҳонидани мақомоти ваколатдори давлатӣ дар бораи азназаргузаронию профилактикӣ бо пешниҳоди мактуби мақоми ваколатдори давлатии санҷиш амалӣ карда мешавад.

4. Аз натиҷаи азназаргузаронию профилактикӣ шахсони мансабдори мақоми ваколатдори давлатии санҷиш ӯҳдадоранд тавсиянома таҳия намуда, онро ба субъекти соҳибкорӣ дар соҳаи истеҳсоли барои баргараф намудани камбудӣҳо ва нусхаи онро ба Комиссияи давлатӣ оид ба татбиқи моратория барои маълумот пешниҳод намоянд.

5. Азназаргузаронию профилактикӣ дар дафтари бақайдгирии санҷишҳо бо тартиби муқаррарнамудаи қонунгузорию Ҷумҳурии Тоҷикистон қайд мешавад. Аз рӯи натиҷаи азназаргузаронию профилактикӣ ҷарима таъин карда намешавад.

Моддаи 8. Боздоштани амали муқаррароти санадҳои меъёрии ҳуқуқи Ҷумҳурии Тоҷикистон

1. Амали муқаррароти санадҳои меъёрии ҳуқуқи зерин, ба истиснои ҳолатҳои пешбининамудаи моддаи 6 Қонуни мазкур, вобаста ба санҷишҳои фаъолияти субъектҳои соҳибкорӣ дар соҳаҳои истеҳсоли дар давраи татбиқи мораторияи санҷишҳо боздошта мешаванд:

- Кодекси андози Ҷумҳурии Тоҷикистон;

- Кодекси ҷангали Ҷумҳурии Тоҷикистон;

- Кодекси гумруки Ҷумҳурии Тоҷикистон;

- Қонуни Ҷумҳурии Тоҷикистон "Дар бораи санҷиши фаъолияти субъектҳои хоҷагидор дар Ҷумҳурии Тоҷикистон";

- Қонуни Ҷумҳурии Тоҷикистон "Дар бораи Агентии назорати давлатии молиявӣ ва мубориза бо коррупсияи Ҷумҳурии Тоҷикистон";

- Қонуни Ҷумҳурии Тоҷикистон "Дар бораи ҳифзи муҳити зист";

- Қонуни Ҷумҳурии Тоҷикистон "Дар бораи фаъолияти меъморӣ, шахрсозӣ ва сохтмонӣ";

- Қонуни Ҷумҳурии Тоҷикистон "Дар бораи рақобат ва маҳдудкунии фаъолияти инҳисорӣ дар бозорҳои мол";

- Қонуни Ҷумҳурии Тоҷикистон "Дар бораи беҳатарӣ аз сӯхтор";
- Қонуни Ҷумҳурии Тоҷикистон "Дар бораи металлҳои қиматбаҳо ва сангҳои қиматбаҳо";
- Қонуни Ҷумҳурии Тоҷикистон "Дар бораи энергетика";
- Қонуни Ҷумҳурии Тоҷикистон "Дар бораи таъмини амнияти санитарияю эпидемиологияи аҳоли";
- Қонуни Ҷумҳурии Тоҷикистон "Дар бораи стандартонӣ";
- Қонуни Ҷумҳурии Тоҷикистон "Дар бораи сертификатсияи маҳсулот ва хизматрасонӣ";
- Қонуни Ҷумҳурии Тоҷикистон "Дар бораи баҳодиҳии мутобиқат";
- Қонуни Ҷумҳурии Тоҷикистон "Дар бораи байторӣ";
- Қонуни Ҷумҳурии Тоҷикистон "Дар бораи тухмпарварӣ";
- Қонуни Ҷумҳурии Тоҷикистон "Дар бораи карантини растанӣ";
- Қонуни Ҷумҳурии Тоҷикистон "Дар бораи ҳифзи меҳнат";
- Қонуни Ҷумҳурии Тоҷикистон "Дар бораи зотпарварӣ";
- Қонуни Ҷумҳурии Тоҷикистон "Дар бораи иҷозатномадиҳӣ ба баъзе намудҳои фаъолият".

2. Баъди анҷоми мораторияи санҷишҳо фаъолияти субъектҳои соҳибкорӣ дар соҳаҳои истехсолӣ дар давраи мораторияи санҷишҳо тибқи моддаҳои 6 ва 7 Қонуни мазкур мумкин аст мавриди санҷиш ва азназаргузаронии профилактикӣ қарор дода шавад. Дар дигар ҳолатҳо фаъолияти субъектҳои соҳибкорӣ дар соҳаҳои истехсолӣ дар давраи татбиқи мораторияи санҷишҳо мавриди санҷиш ва азназаргузаронии профилактикӣ қарор дода намешавад.

Моддаи 9. Ҳалли баҳсҳо

Баҳсҳо оид ба татбиқи мораторияи санҷишҳо аз ҷониби Комиссияи давлатӣ оид ба татбиқи моратория ва ё суд тибқи тартиби муқаррарнамудаи қонунгузориҳои Ҷумҳурии Тоҷикистон ҳал карда мешаванд.

Моддаи 10. Ҷавобгарӣ барои риоя накардани талаботи Қонуни мазкур

Шахсони воқеӣ ва ҳуқуқӣ барои риоя накардани талаботи Қонуни мазкур тибқи қонунгузориҳои Ҷумҳурии Тоҷикистон ба ҷавобгарӣ кашида мешаванд.

Моддаи 11. Тартиби мавриди амал қарор додани Қонуни мазкур

1. Қонуни мазкур пас аз интишори расмӣ мавриди амал қарор дода шавад.

2. Сархати понздаҳуми қисми 1 моддаи 8 Қонуни мазкур аз 1 январи соли 2013 мавриди амал қарор дода шавад.

Президенти

Ҷумҳурии Тоҷикистон Эмомалӣ Раҳмон

ш. Душанбе,

3 июли соли 2012, № 859

ҚАРОРИ

МАҶЛИСИ НАМОЯНДАҒОНИ МАҶЛИСИ ОЛИИ ҶУМҲУРИИ ТОҶИКИСТОН

Оид ба қабул кардани Қонуни Ҷумҳурии Тоҷикистон

"Дар бораи мораторияи санҷишҳои фаъолияти субъектҳои
соҳибкорӣ дар соҳаҳои истеҳсоли"

Маҷлиси намояндагони Маҷлиси Олии Ҷумҳурии Тоҷикистон қарор мекунад:

Қонуни Ҷумҳурии Тоҷикистон "Дар бораи мораторияи санҷишҳои фаъолияти
субъектҳои соҳибкорӣ дар соҳаҳои истеҳсоли" қабул карда шавад.

Раиси

Маҷлиси намояндагони Маҷлиси Олии

Ҷумҳурии Тоҷикистон Ш. Зухуров

ш. Душанбе, 23 майи соли 2012, №783

ҚАРОРИ

МАҶЛИСИ МИЛЛИИ МАҶЛИСИ ОЛИИ ҶУМҲУРИИ ТОҶИКИСТОН

Оид ба Қонуни Ҷумҳурии Тоҷикистон

"Дар бораи мораторияи санҷишҳои фаъолияти субъектҳои
соҳибкорӣ дар соҳаҳои истеҳсолӣ"

Маҷлиси миллии Маҷлиси Олии Ҷумҳурии Тоҷикистон Қонуни Ҷумҳурии Тоҷикистон "Дар бораи мораторияи санҷишҳои фаъолияти субъектҳои соҳибкорӣ дар соҳаҳои истеҳсолӣ"-ро баррасӣ намуда, қарор мекунад:

Қонуни Ҷумҳурии Тоҷикистон "Дар бораи мораторияи санҷишҳои фаъолияти субъектҳои соҳибкорӣ дар соҳаҳои истеҳсолӣ" ҷонибдорӣ карда шавад.

Раиси

Маҷлиси миллии Маҷлиси Олии

Ҷумҳурии Тоҷикистон М. Убайдуллоев

ш. Душанбе, 14 июни соли 2012, №342